

# MASTER NEGATIVE NUMBER

6039.49


---

நற்றோதகம்  
[Vol. 23], no. 1  
January 1871

Record no. 2697

*Narpōtakam*  
*[Vol. 23], no. 1*  
*January 1871*

Record no. 2697



Roja Muthiah Research Library  
3rd Cross Road, C P T Campus  
Taramani, Chennai 600 113,



# FRIENDLY INSTRUCTOR.

## நற்போதகம்.

JANUARY.

1871.

ஜனவரியார்.

### CONTENTS.

Bible Sketches and their Teachings. ... ..	2
Christian Church History. ... ..	4
A Family Commentary on the Sermon on the Mount. ... ..	6
The Parables of Christ. ... ..	9
On the Liturgy. ... ..	11
Communicant's Companion. ... ..	13
Notes on Genesis. ... ..	14
News. ... ..	18

### அட்டவணை.

பாலபோதனை. ... ..	2
கிறிஸ்து சபைச் சரித்திரம். ... ..	4
மலைப்பிரசங்க வியாக்கியானம். ... ..	6
கிறிஸ்துவானவர் சொன்ன உவமைகள். ... ..	9
செபபுஸ்தக வியாக்கியானம். ... ..	11
நற்கருணை விளக்கம். ... ..	13
ஆதியாகம வியாக்கியானம். ... ..	14
சமாசாரத்திரட்டு. ... ..	18

PALAMCOTTAH:

PRINTED AND PUBLISHED AT THE CHURCH MISSION PRESS,

BY

L. DEVANAYAGAM PILLAY.

1871.

Library's copy lacks front wrapper

BIBLE SKETCHES AND THEIR TEACHINGS.

பாலபோதனை.

இயாக்கோபின் மரணம்.

1 மோசே 48.

ஒருகாலத்தில் எகிப்துதேசத்திலே மகத்துவம்பொருந்திய அரண்மனை ஒன்றில் வாலிபத்துமைக்கள் இருவர் வாசம்பண்ணினார்கள். அவர்கள் தரித்திருந்த அழகான மெல்லிய வஸ்திரங்களையும் அவர்கள் சவாரிபோன சிறந்த ரதங்களையும் அவர்கள் அனுபவித்த செல்வ பாக் கியங்களையும் நாம் கவனிப்பது அவசியமல்ல. அவர்களைப் பார்த்த வர்கள் அறிந்தவர்களெல்லாம் அவர்கள் தந்தையினிமித்தம் அவர்களை நேசித்தும் கணிசப்படுத்தியிருப்பார்களென்பதற்குச் சந்தேக மில்லை. ஏனென்றால் அவர்கள் தந்தைதேசத்துக்கு அரசனாயிராவிட் டாலும், மகா பெரிய மனுஷனாயும் தேசத்தை ஆண்டு நடத்தின அதி காரியாயிருந்தான். அவன் மகா பெரிய மனுஷனாக மாத்திரமல்ல, மகா உத்தம உபகாரியாகவுமிருந்தான். அவன் இவ்விரு மக்களுக்கும் இட்டிருக்கிற பெயர்கள் வினோதமானவைகளல்லவா? இந்தப் பெயர் கள் அநேகருக்கு விபரீதமாகவே தோன்றுமென்பதற்குச் சந்தேகமில் லை. தகப்பனோ நல்ல முகாந்தரமாய் அந்தப் பெயர்களைக்கொடுத்தான். மூத்தவன் பெயர் மறதி, இளையவன் பெயர் செழிப்பு.

இந்த வினோதமான பெயர்களை இட்ட காரணம் என்னவென்று விசாரிப்போம். இவர்கள் தந்தையைக்குறித்துள்ள சில சங்கதிகளை நினைத்துக்கொள்வோமாகில் இது நன்றாய் விளங்கும். அவன் தன் சிறுபிராயத்தில் மிகுந்த துன்பங்களை யனுபவித்திருந்தானே. இப்பொழுதோ சொல்லமுடியாத ஆறுதலும் பாக்கியமுமுண்டானபடியால் அந்த துக்கங்களையெல்லாம் முற்றும் மறந்துபோனான். ஆகிலும் சிறு பிராயமுதல் தான் நமபினவரும் தன்னை அன்பாய்ப் பராமரித்து நடத்திவந்தவருமான தேவனை அவன் மறந்துபோகவில்லை. அதனால் தனக்கு ஒரு குழந்தை பிறந்தவுடனே தேவன் தனக்குச் செய்திருந்த நன்மைகளை நினைத்து, “என்னுடைய எல்லா வருத்தத்தையும் என் தகப்பன் வீட்டைத்தையும் பராபரன் என்னை மறக்கப்பண்ணினார்” என்று சொல்லி அதற்கு மறதி என்று பெயரிட்டான்.

மேற்சொல்லிய தகப்பன் இயோசேப்புதான். அவனுக்கு முதற் பிறந்த பிள்ளை மனாசே. மனாசே என்பதற்கு இயோசேப்பு பேசின பாவையில் மறதி என்று அர்த்தமாம்.

இரண்டாம் குமாரனுக்குப் பெயர் செழிப்பு அல்லது எப்பிராயீம் என்பது. “நான் சிறுமைப்பட்டிருந்த தேசத்திலே பராபரன் என்

னைப் பலுக்கப்பண்ணினார்” என்று சொல்லி மேற்படி பெயரையிட்டான். அவன் தன் தகப்பன் வீட்டிலிருந்த காலத்தில் ஒரு மரக்கன்று போல அமைதலாயும் நேற்றியாயும் வளர்ந்துகொண்டிருந்ததாகவும், பொல்லாதவர்கள் அதை முறித்து தறித்து சேதப்படுத்தி யெறிந்து விட்டதாகவும், தேவனோ மேற்படி மரத்தை தயவாய் நோக்கிப்பார்த்து, தூரமான தேசத்தில் திரும்பவும் வேர்பற்றிக்கொள்ளும்படி செய்ததாகவும் தன்னைக்குறித்து எண்ணிக்கொண்டான். ஆம் அங்கே அவன் இப்பொழுது வேருன்றிக்கொண்டு செழித்தோங்கி வளர்ந்து பெருங்கிளைகளைவிட்டு வாசனையும் அழகுமான புஷ்பங்களும் மதுரமான கனிகளும் நிறைந்தவன்போலிருந்தானே. இந்த இரண்டாம் குமாரன் பெயர் மகா சிறப்பானதல்லவா? யாராவது மனாசே எப்பிராயீம் என்று அந்தப் பிள்ளைகளைக் கூப்பிடும்போதெல்லாம் அவர்கள் தங்கள் தகப்பனாருடைய விர்த்தார்த்தத்தை நினையாதிரார்கள். அவர்கள் அதை அடிக்கடி சொல்லக்கேட்டிருப்பார்களே. மனாசே தன் தகப்பனைப்பார்த்து “தகப்பனாரே, நீர் கானுந்தேசத்திலிருக்கிற உம்முடைய தகப்பனாரையும் அவர் வீட்டையும் மறந்துபோகவில்லையே, மறப்படி அவர்களைக்குறித்து இவ்வளவாய் எங்களுக்குச் சொல்லீரோ” என்று கேட்கிறாருக்கும்.

இயோசேப்பு என்னபதிற சொல்லுவானென்று நினைக்கிறீர்கள். “என் பிள்ளையே அவர்களை நான் மறக்கவில்லை. இவ்வளவு தூரமான இடத்தில் வந்திருக்கிறேன் என்பதைக்குறித்து முன் நான் துக்கித்து வந்ததைத் தான் மறந்துவிட்டேன். தேவன் என்னை இங்கே வைத்து எனக்கு நன்மைசெய்துகொண்டிருக்கிறாரோ என்பதுபோலவே சொல்லியிருப்பான்.

அவ்வளவு தூரத்திலிருந்த அவர்கள் பாட்டனார் இங்கேவருகிறார், இங்கேயேயிருப்பானென்று அவர்களுக்குச் செய்திவந்தபோது என்ன சந்தோஷமிருந்திருக்கும். இயாக்கோபை அழைத்துவரும்படி யனுப்பப்பட்ட வண்டில்கள் புறப்படுகிறதைப் பார்க்கும்படிக்கு மறதியும் செழிப்புமென்று பெயர்கொண்ட அந்தப் பிள்ளையாண்டான்மார் வீட்டின் மேலேறினாலும் ஏறியிருப்பார்கள். அவன் வந்து சேர்ந்தபோது அவனுடைய வதங்கின முகத்தையும் நரைத்த தலையையும் நீண்ட தாடியையும் பார்த்து அந்தப் பையன்கள் முதலில் பயப்படாதிரார்கள். அவனை மிகுதியும் நேசிக்கக் கற்றுக்கொண்டிருப்பார்கள்.

அப்பால் இயாக்கோபு பார்வோனிராசாவைக் கண்டுகொள்ளப்போனதும், அரசன் அவனோடு சந்தோஷமாய்ச் சம்பாஷித்தபின் கோசென் சீமையில் சுகமாய்க் குடியிருக்கத் திட்டம்பண்ணினதுமான விவரங்களை இவ்விடத்தில் எடுத்துச்சொல்லவேண்டியதில்லையே. இயாக்கோபு அச்சீமையில் பதினேழு வருஷம் உயிரோடிருந்தானென்று வாசிக்கிறோம்.

அதற்குள் மனாசே எப்பிராயீம் என்ற பிள்ளையாண்டான்மார் வளர்ந்து வாலிபரானார்கள். இயோசேப்பு இன்னமும் செல்வமும் சிறப்பு முடையவனாகவே வாழ்ந்துகொண்டிருந்தான். அப்படியிருக்கையில் ஒருநாள் “இயாக்கோபு மிகவும் வியாதியாகி மரிக்கப்போகிறான்” என்ற துக்கமான செய்தி இயோசேப்புக்கு அறிவிக்கப்பட்டது. உடனே அவன் தன்னிரண்டு குமாரரையும் கூட்டிக்கொண்டு அதிதீவிரமாய் தகப்பனுடைய மரணப்பிக்கையண்டைவந்து சேர்ந்தான். இயாக்கோபுக்கு இப்போது தூற்றுநாற்பத்தேழு வயசானபடியால்,



பார்வையற்ற மிகவும் பலவீனமான விருத்தாப்பியனுயிருந்தான். என் றாலும் பழைய நாட்களை நினைத்துக்கொண்டேயிருந்தான். அவனுடைய கோல் அவனண்டையிலேயேயிருந்தது. அவன் அலைந்து திரிந்த காலமெல்லாம் அவன் வைத்திருந்த கோல் இதுவென்றே நினைக்கத் தக்கது. அநேக வருஷத்துக்குமுன் அவன் ஏசாவுக்கு பயந்து ஒடிப் போகும்போது தள்ளாடின அவன் கால்களை அது தாங்கினது. தேவ னாதனோடு அவன் போராடின இரவில் தேவனை நோக்கி ஆவலாய் ப் பிரார்த்தித்தபோதும் அவன் கையிலிருந்தது. அவன் தன் மரணப் படுக்கையிலிருந்தபோதும் அப்படியே அதின் நுனியில் சாய்ந்து தொ முதுகொண்டான். அவன் வாழ்நாளெல்லாம் அவனைப் பின்பற்றாந் து வந்த நன்மையையும் இரக்கத்தையும் அது அவனுக்கு நினைப்பூட்டிக் கொண்டிருந்தது. இராகேலையும் நினைத்து தான் அவளை மிகுதியும் நேசித்ததையும் வெகுகாலத்துக்குமுன்னே அவள் தன்னைவிட்டு எடு பட்டுப்போனதையுஞ் சொல்லியிருப்பானே. அந்த விருத்தாப்பியன் அநேக காரியங்களை மறந்துபோயிருப்பானென்பதற்குச் சந்தேகமில் லை. என்றாலும் இராகேலின் மரணத்தையும் அவள் அடக்கம்பண்ணப் பட்ட கல்லறையையும் நன்றாய் ஞாபகத்தில் வைத்திருந்தான். மே லும்தேவன் வருங்காரியங்களை முன்னறிவிப்பதற்குந் தெளிவையும் அறிவையும் அருளினார். இயாக்கோபு மரணப்படுக்கையிலிருக்கையில், தனக்குக்கிடத்திருந்த, தேவ பிரபு என்று அர்த்தமுள்ள இஸ்ரவேல் என்னும் நாமத்தை நினைத்து, அதுவே எல்லாவற்றிலும் மேலான கன மென்று தன் பேரப்பிள்ளைகளுக்குக் காண்பித்தான். இதை என்ன விதமாய் அவர்களுக்கு உணர்த்தினானென்று பார்ப்போம்.

## CHRISTIAN CHURCH HISTORY.

### கிறிஸ்துசபைச் சரித்திரம்.

#### 11. அதுகாரம்.

ஆரோலியு என்பவன் இராச்சியபாரம் கைக்கொண்டது.—துன் பம்.—யூஸ்தின் மார்த்றர் மரணமடைந்தது.—அருரியதேசத்தா னானதேஷியான் வரலாறு.—அத்தேதேனச் சபை—அத்தேனாகோ ருஸ் என்றவன் எழுதிக்கொடுத்த நியாயப்பத்திரம்.—கிறிஸ்தவர் களுடைய தர்மம்.—பாப்பியாவென்பவன் இரத்தச்சாட்சியாய் மரித்தது.—கிறிஸ்து ஆயிரம் வருஷம் அரசாளுவாரொன்ற கொள் கை.—போலிக்கார்ப் என்பவன் இரத்தச்சாட்சியாய் மரித்த து.—கிறிஸ்தவர்களுடைய கல்வித்திறமை.—மொந்தேதனிய வகுப் பார்.—அற்புத மழை.—லீயானஸ் பட்டணத்தில் நடந்த துன் பம்.—ஐரோனியு என்பவன் விர்த்தாந்தம்.—ஆரோலியு இராயன் மரணமடைந்தது என்றவைகள் அடங்கும்.

(தொடர்ச்சி.)

இவனுடைய விர்த்தாந்தமும் இவன் நூல்களிலிருந்து எடுத்துரை த்த விசேஷமும் கிறிஸ்துமார்க்கம் ஆசியாக்கண்டத்தின் உள்நாடுக

ளிலுஞ் சென்று வேருன்றிக்கொண்டதைக்காட்டிய நல்ல அத்தாட்சி யாகும். வெகுகாலத்துக்குமுன்னமேயே எகிப்துதேசத்தில் அது ஸ்தா பகமாயிருந்தது. கர்த்தாகோபட்டணத்துச்சபை ஆரம்பமானது இன் ன காலத்திலென்று திட்டமாய்ச்சொல்ல ஏதுவில்லாவிட்டாலும், இர ண்டாம்தூற்றாண்டு முடியுமுன் மேற்படி சபை தோன்றினதென்பதற் குச் சந்தேகமில்லை. ஐரோப்பாக்கண்டத்தின் மேல்பாக்களைப்பார்த் தால், இஸ்பானியா-கால்தேசங்களுக்கு இன்னினூர் போனார்களென் று உறுதியாய்ச்சொல்லக்கூடாவிடினும், ஆதிமுதலே அத்தேசங்களில் சபைகள் அமைந்திருந்தனவென்று நிச்சயிக்க இடமுண்டு. மிகவும் தூர மான பிரித்தானியா தீவில் முதலாய் ஆரோலியு இராச்சியபாரந்தான் கின காலத்தில் அநேக கிறிஸ்தவர்களிருந்தார்கள். ஜர்மனி தேசத்தி லே கிறிஸ்துமார்க்கம் பிரபலியமாயிருந்ததென்று திட்டமாய்ச்சொல் வியிருக்கிறது. நாம் விவரிக்கிற இந்தக்காலத்தில் பிரான்ஸ்தேசத்தின் தென்பாரிசத்தில் கிறிஸ்துமார்க்கம் வெகுவாய் அபிவித்தியாயிருந் ததென்று இப்பொழுது எடுத்துரைக்கப்போகிற துக்ககரமான விர்த் தாந்தங்களால் தெளிவாய்த் தெரியவரும்.

பிரான்ஸ்தேசத்தின் தென்பாரிசத்தில் ஸ்தாபகமாயிருந்த சபைக ளுக்கும் சின்ன ஆசியாவிலுள்ள சபைகளுக்கும் நெருங்கிய சம்பந்தம் உண்டாயிருந்ததாக பலகுறிப்புகள் காணப்படுகின்றன. போலிக்கா ர்ப்பு என்பவன் கால்தேசத்துக்கு மிஷனரிமார்க்களையனுப்பினானென் று சொல்வார்கள். எந்தக்காலத்தில் மேற்படி சம்பந்தம் ஆரம்பித் ததென்றாலும், கி.பி. 1711ஆத்துக்குமுன் அவ்விடங்களில் கிறிஸ்து சபைகள் கிராமாய் ஸ்தாபிக்கப்பட்டிருந்தன என்பது நிச்சயம். குறித்த வருஷத்தில் லீரான்ஸ் வீயன் பட்டணங்களிலுள்ள கிறிஸ் தவர்களுக்கு பயங்கரமான ஓர் துன்பம் நேரிட்டது. ஆயர்கள் சின்ன ஆசியாவில் தங்கள் சகோதரருக்கு அனுப்பின ஒருநிருபத்தில் அதின் விவரங்களையெல்லாம் ஆதியோடந்தமாய் எழுதியிருக்கிறார்கள். அந்த நிருபம் நாளதுவரையுமிருக்கிறது. கிறிதுகாலமாய் திரண்டுகொண்டு வந்த இந்தப் புசலானது கொந்தளிர்க்கத்தொடங்கி, பட்டணத்தாரொ ல்லாரும் ஸ்நானம்பண்ணுகிற இடங்களுக்கு கிறிஸ்தவர்கள் போகப் படாதென்றும் வெளியிலே மற்றவர்கள் காணத்தக்கதாய் திரியப் படாதென்றும் கட்டளைபிறந்தது. அப்பால் அவர்களைப்பிடித்து சிறைச்சாலையிலடைக்கவும் மரண ஆக்கினைசெய்யவும் தொடர்ந்தா் கள். எவர்கள் தங்களைக் கிறிஸ்தவர்களென்று அறிக்கையிட்டார்க ளோ அவர்களெல்லாரும் கொலைசெய்யப்பட்ட தீர்ப்புப்பெற்றார்கள். கொலைக்கு நியமிக்கப்பட்டவர்கள் தொகை ஏராளமாயிருந்தபடியால் அரங்கம் அவர்கள் இரத்தத்தினால் வெறிகொண்டது. இப்போது தொண்ணூறு வயசுக்கு மேற்பட்ட விர்த்தாப்பியனான லீயான்ஸ் பட்டணத்துக்குக் கண்காணியாயிருந்த போதினு என்பவனும் இதிலே இரத்தச்சாட்சியானான். கைதிகளுடைய தொகை மகா ஏராளமாகி விட்டபடியால் தேசாதிபதி அவர்களை இன்னபடி நடத்தவேண்டுமெ ன்று தெரியாமல் இராயனுக்கு நிருபம் எழுதிக்கேட்டான். அதன் பேரில் அனுப்பப்பட்ட உத்தரவு இராயன்சொல்ல எழுதினதென்றால், அவனுடைய இருதயம் கிறிஸ்தவர்களுக்கு விரோதமாய்க் கடினப் பட்டுப்போயிற்று என்பதற்கு வேறு அத்தாட்சி தேவையில்லை. கிறி ஸ்தவர்களென்று தங்களையறிக்கையிட்டவர்களையெல்லாம் பலவகை யில் வதைக்கவேண்டுமென்று கட்டளைவந்தது. உடனே கொடுமை யும் நிஷ்டரமும் முன்னிப்பார்க்க பதினாயிரமடங்கு அதிகமாய் நட



க்கத்துவக்கிற்று. ரோமருக்குரிய சலாக்கியம்பெற்றவர்களெல்லாரும் சிர்ச்சேதம்பண்ணப்பட்டார்கள். மற்றவர்களை அரங்கத்தில் துஷ்ட மிருகங்களுக்குட்போட அவைகளுக்கு இரையானவர்கள்போக மீதியானவர்களுடைய சின்னானமான பிளோதங்களை, சிநேகிதர் பெந்துக்கள் எடுத்துக் கொடுக்க இடங்கொடாமல், ஆற்றிலே எறிந்துவிட்டார்கள்.

தேசாதிபதியானவன் கைதிகளை நடப்பிக்கவேண்டிய விதம் இன்னதென்று அறியும்பொருட்டு ரோமாபுரிக்கு நிரும்பம் அனுப்பியிருக்கையிலேயே, அவனால் நிஷ்ரோங்களை யனுபவித்துக்கொண்டிருந்த இவர்களும் தாங்கள் படுப்பாடுகையெண்ணுதவர்கள்போல், தங்கள் கூட்டத்திற் சிலரையும் இராஜதானிக்கு அனுப்பினார்கள். இராயனி டத்தில் தங்களுக்காக இரக்கங்கேட்டுப்பெற்றுக்கொள்ளவோ? அல்ல, மொந்தேதனு என்பவனுடைய கொள்கைகளினால் சபையிலுண்டான பிரிவினைகளைக்குறித்து அவர்கள் கேள்விப்பட்டு, கூடுமாகில் அவர்களைச் சமாதானப்படுத்தவேண்டுமென்ற ஆசையாகவே அப்படிச் செய்தார்கள். அக்காலத்தில் ரோமையிற் கண்காணியாயிருந்த எலூதெரு என்பவனுக்கு ஒரு நிரும்பம் அனுப்பினார்கள். மேற்படி நிரும்பத்தில் சமாதானத்தைக் காத்துக்கொள்ளும்படிக்கான புத்திமதிகள் அடங்கியிருந்தனவென்று சொல்லப்பட்டபோதிலும், அதிற் சொல்லப்பட்ட முக்கிய விஷயம் இன்னதென்று காட்டப்படவில்லை. மொந்தேதனு என்பவனுடைய கொள்கைப்பற்றியாவது அந்நாள்வரையும் தர்க்கமாகிக்கொண்டிருந்த ஈஸ்தர் பண்டிகையைப்பற்றியாவது அதில் எழுதியிருக்கலாம். அதெப்படியிருந்தபோதிலும் நிமிஷந்தோறும் மோசத்துக்குள்ளானவர்கள்போலிருந்த அவர்கள் தங்களுக்கு நேரிடும் மோசங்களையும் கெடுதிகளையுமற்றது, சமாதானக்கட்டுப்பாட்டைக் காத்துக்கொள்ளும்படிக்கு தங்கள் சகோதரருக்கு புத்திசொல்லுகிறதைப் பார்க்கும்போது சுவீசேஷத்தின் மாட்சிமையை என்ன சொல்ல!

## A FAMILY COMMENTARY ON THE SERMON ON THE MOUNT.

### மலைப்பிரசங்க வியாக்கியானம்,

மத்தேயு 5: 5-8.

(தொடர்ச்சி.)

அன்றியும் நீ செபம்பண்ணும்போது மாயக்காரரைப்போலிருக்க வேண்டாம், மனிதர்கள் காணும்படியாக அவர்கள் செபஆலயங்களிலும் வீதிகளிலும் நின்று செபம்பண்ண விரும்புகிறார்கள். அவர்கள் தங்கள் பலனை அடைந்து தீர்த்ததென்று மெய்யாகவே உங்களுக்குச் சொல்லுகிறேன். நீயோ செபம்பண்ணும்போது உன் அறைவீட்டுக்குள் பிரவேசித்து, உன் கதவைப் பூட்டி அந்தரங்கத்திலிருக்கிற உன் பிதாவை நோக்கிச் செபம்பண்ணு. அப்பொழுது அந்தரங்கத்தில் பார்க்கிற உன்பிதா வெளியரங்கமாய் உனக்குப் பலனளிப்பார். அன்றியும் நீங்கள் செபம்பண்ணும்போது அஞ்ஞானிபோல மலை

வார்த்தைகளை அலப்பாதேயுங்கள். ஏனெனில் அதிக வசனிப்பினால் தங்கள் செபம் கேட்கப்படுமென்று நினைக்கிறார்கள். அவர்களைப்போல நீங்கள் செய்யாதிருங்கள். ஏனெனில் உங்கள் பிதாவை நோக்கி நீங்கள் வேண்டிக்கொள்ளுமெனவே உங்களுக்கு இன்னது தேவையென்று அவர் அறிந்திருக்கிறார்.

தேவபக்தி ஒரு விதத்தில் மறைபொருளாம். அது அதரிசனமான தேவனுக்கும் ஆத்துமாவுக்கும் நடக்கும் அந்தரங்க சம்பாஷணையைக் குறிக்கும். அது பரிசேயருடைய ஆடம்பரமான செபத்திலுமில்லை. தேவாலயத்தில் செய்யப்பட்ட சிறப்பான ஆராதனையிலுமில்லை. அஞ்ஞானிகளுடைய வீண் வசனிப்பிலுமில்லையென்று நமது இரட்சகர் போதிக்கிறார். அதுபோலவே நமது திருச்சபையைச் சீர்திருத்தினை பத்திமாண்கள் கம்பீரமாய்ப் பூசைசெய்வதும் ஆலயங்களின் சிங்காரமும் பாப்புமார்க்கத்தார் லத்தீன் பாஷையிலுள்ள செபங்களைத்திரும்பத்திரும்பச் சொல்லுவதும் தெய்வபத்தியல்லவென்று உறுதியாய்ச் சொல்லியிருக்கிறார்கள். மேலும் தெய்வபத்தியானது தற்காலத்தில் நமக்குள் ஏற்பாடாகியிருக்கிற ஆராதனைக்குரிய எந்த யோக்கியமான முறைமையிலும் நாம் தேவாலையத்துக்கு ஒழுங்காய்ப்போவதிலும் நாம் வணக்கமாய்ச் சொல்லும் உத்தரவுகளிலும் தேவபத்திக்குரிய வேறெந்த புறம்பான ஒழுங்குகளிலுமே அடங்கிவிட்டதென்று சொல்லக்கூடாது. சிலர் எழுதிவைத்த செபங்களை வாசிப்பதில்லை, செபம் பண்ணப்போயிருக்குஞ் சமைமயத்திலே மனதில் வந்து வாயினால் செபிக்குஞ் செபத்திலே தான் தேவபத்தியுண்டென்கிறார்கள். அந்த வகைச் செபத்திலும் இது அடங்கிப்போகவில்லை. தேவாலைய ஆராதனைக்கு அடிக்கடி போனபோதிலும், வீட்டிலே செய்யும் தனிச்செபத்தை அசட்டைசெய்கிறவர்களிடத்திலும் தெய்வபத்தியுண்டென்று சொல்ல இடமில்லை. கிறிஸ்து இதைக்குறித்து நமக்கு எச்சரிப்பாக, நீயோ செபம்பண்ணும்போது உன் அறைவீட்டுக்குள் பிரவேசித்து உன் கதவைப் பூட்டி அந்தரங்கத்தில் இருக்கிற உன்பிதாவை நோக்கிச் செபம்பண்ணு, அப்போது அந்தரங்கத்தில் பார்க்கிற உன்பிதா வெளியரங்கமாய் உனக்குப் பலனளிப்பார் என்று சொல்லுகிறார்.

அநேகருடைய பக்தி வெளிவெஷமுள்ளதாய் மாத்திரமிருக்கிறது. அவர்கள் சகலத்தையும் வேதகாரியங்களையுங் கூட மனிதர் பார்க்க வேண்டுமென்ற நோக்கமாய்ச் செய்கிறார்கள். பரிசேயர் தங்கள் காலத்திலுள்ளவர்கள் பிரியப்படத்தக்கவிதமாய் வேத ஆசாரங்களைக்கொண்டாடின பாவனையாக இவர்கள் தங்கள் காலத்திலுள்ளவர்களுடைய மனப்போங்குத்தக்கவிதமாய் அவைகளைக் கொண்டாடுகிறார்கள். அந்தரங்கத் தனிச்செபமே கிறிஸ்தவனுடைய மனதைக் காட்டும் உணர்வுகளாயிருக்கிறது. பத்தியில்லாதவனுடைய மனதையும் கூட சந்தோஷப்படுத்தி அவன் காதுக்கு இனிமையை உண்டாக்கி அவனைக் கூடிவரச்செய்யத்தக்கதான காரியங்கள் பொதுவான செபஆராதனையிலும் சிலர் கூடி நடத்துஞ் செபக்கூட்டத்திலும் இருக்கலாம். ஆனால் தேவனுடைய கண்ணைத்தவிர வேறொரு கண்ணும் பார்க்கக்கூடாத அந்தரங்கத் தனிச்செபமானது இருதயத்தின் அந்தரங்க பத்திக்கு நல்ல குறிப்பாயிருக்கிறது. நம்முடைய இரட்சகர் பரிசேயரைக்குறித்து அவர்கள் தங்கள் பலனை அடைந்து தீர்த்ததென்று மெய்யாகவே உங்களுக்குச் சொல்லுகிறேன் என்கிறார். பரிசேயனுடைய வீண் பிலுக்கான செபத்துக்கு மற்றவர்களுடைய மதிப்பாகிய பலன் கிடைத்தது போல, இப்போதுத் தேவாலையத்துக்குப்போய், யோக்கியமாய் ஆரா



தனைசெய்கிறவனுக்கு சில உலக ஆதாயங் கைம்மாறுக்கக் கிடைக்கும்: அவன் ஒரு பணிவிடைக்காரனாயிருந்தால் தேவாலயத்துக்கு ஒழுங்காய்ப் போவதினிமித்தம் அவன் தன் எசமானுடைய பிரியத்தைப் பெற்றுக்கொள்வான். அவன் ஒரு எசமானாயிருந்தால் பத்தியுள்ள கூட்டாளிகளுடைய நல்லெண்ணத்தைப் பலனாகப் பெறுவான். அவனொரு தகப்பனானால், வழக்கமான ஆராதனை நடக்கும் இடத்துக்கு அவனோடு கூடப்போகிற பிள்ளைகள் அதிக யோக்கியமாகவுஞ் சன்மார்க்கமாகவும் நடப்பதாகிய பலனைப்பெறுவான். நான் வேத ஆசாரங்களை நிறைவேற்றிப்போட்டேனென்று அவன் தனக்குள் எண்ணுவதினால் உண்டாகிற மன இரம்மியமும் தற்புகழ்ச்சியும் நான் பொதுவான ஆராதனைக்குப்போய்த் தேவனுக்கு வணக்கஞ்செலுத்தியிருப்பதினாலே நான் அவருடைய இராச்சியத்தில் ஏற்றுக்கொள்ளப்படுவேனென்று அவன் எண்ணும் எண்ணமும் ஒருவேளை அவனுக்குக் கிடைத்த பலனாயிருக்கும். இரட்சகரோ அவர்கள் தங்கள் பலனை அடைந்து தீர்ந்தது என்கிறார். அவர்களுக்கு, இவ்வுலகத்திலேயே பலன் கிடைத்தாயிற்று. மறுமையில் அவர்களுக்கொரு பலனுங் கிடையாது. இப்போதே எல்லாப் பலனும் அவர்களுக்கு வந்துவிட்டது. பரலோகத்தில் தேவனுடைய ஆசீர்வாதமே அவர்களுக்குக் கிடையாது. அவர்கள் யோக்கியமாய்த் தேவாராதனைசெய்தார்கள். அதற்குத்தக்க உலகப் பிரயோசனமும் அவர்களுக்குக் கிடைத்தது. அவர்கள் தங்கள் பிள்ளைகளுக்கும் பணிவிடைக்காரருக்கும் நன்மாதிரி காட்டவேண்டுமென்று கருதினார்கள். அந்த நன்மாதிரியினால் அவர்களுஞ் சில நன்மைகளைப் பெற்றுக்கொண்டார்கள். தங்கள் சொந்த ஆத்துமாக்களைக் குறித்தோ கவலைப்படாமலும் அந்தரங்க வேண்டிதல்செய்யாமலும் போனார்கள். ஆதலால் ஆத்துமாவின் நித்திய நிலைமை தீர்மானிக்கப்படும் அந்நாளிலே அவர்களொரு நன்மையையும் அடையார்கள்.

பயபத்தியுள்ள கிறிஸ்தவனோ நாம் மேலே சிந்தித்துவந்த இரட்சகருடைய கட்டளையை நிறைவேற்றுகிறான். அவன் தன் அறைவீட்டுக்குள் பிரவேசித்து தன் கதவைப் பூட்டி, அதாவது அவன் தனித்திருக்கும்படி கூடியமட்டும் பிரயாசப்பட்டு அந்தரங்கத்திலிருக்கிற பிதாவை நோக்கிச் செபம்பண்ணுகிறான். அவன் தன்னிருதயத்தைச் செபத்தின்மூலமாய் ஊற்றித் தனக்குத் தேவையான சகல நன்மைகளையும் கேட்டுக்கொள்வான். அதாவது தன் பாவங்களுக்கு மன்னிப்பு, சோதனையை வெல்லப்பெலன், தன் கேடுகளுக்குத் தப்புங் கிருபை, உலகத்தின்மேல் ஜெயம், வருத்தமுண்டாகிய வேளைகளில் நடந்துகொள்ளவேண்டியவிதம், துன்பத்தில் ஆறுதல், நோவும் நஷ்டமுமுண்டாகும்போது அடக்கம் ஆகிய இந்த நன்மைகளுக்காகவும், விசுவாசம், நம்பிக்கை, அன்பு பெருகவும் பரிசுத்ததேவாலயானவருடைய கிருபை வரங்களுக்காகவும் மன்றாடுவான். அவன் இவ்வித அனலுள்ள அந்தரங்கச் செபஞ்செய்யும்போது அந்தரங்கத்தில் அவனைப் பார்க்கிற தேவன் வெளியரங்கமாய் அவனுக்குப் பலனளிக்கிறார். அவன் கேட்குங் காரியங்களே அவனுக்குக் கிடைப்பதினால் அவன் பலன் பெறுகிறான். இந்த அந்தரங்கவேண்டிதலினிமித்தம் அவன் தன் காரியங்களையெல்லாம் எல்லாரும் பார்க்கத் திட்டவட்டமாய்ச் செய்து முடிக்க அவனுக்குத் திராணி அனுக்கிரகிக்கப்படுகிறது. வெளிவேஷமாய் மாத்திரம் ஆரதிக்கிறவர்களை ஆண்டுகொள்ளுகிற சோதனைகள் இவனை மேற்கொள்ளாது. அவன் தன் கோபத்தை அடக்குகிறான். தனக்கு வருஞ் சோதனைகளைச் சகிக்கிறான். உபத்திரவகாலத்தில் மற்

றவர்களைப்போல் அதிக வருத்தப்படுகிறதில்லை. எந்தக் கூட்டத்திலும் அவன் தேவனுக்குமுன்பாக எதார்த்தமும் உண்மையுமுள்ளவனாக நடந்துகொள்ளுகிறான். அனுகூலமுள்ள உலகத்தார் நடுவிலும் துணிந்து பக்தியைக் காட்டுகிறான். விரோதஞ்சொல்லவும், எதிர்த்துத் தடுக்கவும், வேஷதாரிகள் பயப்படுகிற அக்கிரமங்களை அவன் பயப்படாமல் கடிந்துகொள்ளுகிறான். அந்தரங்கத்தில் தேவனை நோக்கி உண்மையாய்ச் செபிக்கிறவன் எல்லாருக்குமுன்பாகத் திட்டவட்டமாய் நடந்துகொள்ளுவான். பரிசுத்தரோடு பரிசுத்தனாகவும் உலகத்தாரோடு உலகத்தானாகவும் நடக்கிறதிலும் இப்படி கிறிஸ்துவின் மார்க்கத்துக்கேற்க நேராய் நடக்கிறதில் நிசமாகவே அதிக ஆறுதலும் கனமும் உண்டு. இந்த வாக்கியத்தின் பொருள் இதுதான். சில பத்திமான் களிதத்தில் உலகத்தார் பார்த்து ஆச்சரியப்படுகிற அகிசயப் பலமுள்ள நடக்கைக்கு அவர்களுடைய அந்தரங்கவேண்டிதல் தான் காரணமென்று அறிவோமாக. அதை உலகத்தார் அறியார்கள். அவர்கள் கர்த்தராகிய இயேசுக்கிறிஸ்துவின் தேவனும் பிதாவுமானவருக்கு முன்பாக தங்கள் முழுந்தாள்களை பூன்றி செபிக்கிறார்கள். அவர் தமது ஆவியினாலே அவர்கள் உள்ளத்திலே பெலனைக் கட்டளையிடுகிறார். தினந்தோறும் அவர்கள் அவருடைய கிருபைக்காக மன்றாடுகிறார்கள். அவர் அவர்களுடைய செபத்தைக்கேட்டு தினந்தோறும் தமது ஆவியின் வரங்களை அருளுகிறார். இவ்விதமாய் அவர்கள் பெலன் அடைந்து தாங்கள் நிறைவேற்றவேண்டியவைகளையெல்லாம் நிறைவேற்றித் தங்களுக்கு வருஞ் சோதனையைச் சகிக்கிறார்கள். தங்கள் மட்டுக்கும் அவர்கள் மனச்சந்தோஷமுள்ளவர்களாயிருப்பதுந்தவிர எல்லாராலும் மதிக்கப்பட்டு இவ்விதமாய் வெளியரங்கமாய்ப் பலன்பெறுகிறார்கள்.

## கிறிஸ்துவானவர் சொன்ன உவமைகள்.

### IV-வது. புனித்தமாவைக் குறித்த உவமை.

மத். 13: 33. லூக். 13: 21.

(தொடர்ச்சி)

மாவோடு கலக்கப்பட்ட புனித்தமாவானது அதோடு சேர்ந்ததல்ல. அதற்குப் பிரத்தியேகமானது அதோடு கலக்கிறதற்கு இதை வேறு இடத்திலிருந்து கொண்டுவந்தாள். சுவிசேஷமும் இப்படிக்கொத்ததுதான். அது இவ்வுலகத்தன்மையுள்ள இராக்கியமல்ல. யோவா. 18: 36. உலகத்தில் அப்பொழுதிருந்த இராக்கியமானது அதிகமாய் விரிந்து இந்த சுவிசேஷ இராக்கியமாகவில்லை. அல்லது மற்ற இராக்கியங்களைப்போல பூமியிலிருந்துண்டானதல்ல. தானி. 7: 17. இது மேலேயிருந்து பூமிக்குக் கொண்டுவரப்பட்ட புது வல்லபம். உலகத்துக்குரிய சாஸ்திரமல்ல, புதிதாய் வெளிப்படுத்தப்பட்டது. கிறிஸ்துவின் சுவிசேஷம் தூதனமும் உயிர்ப்பிக்கிறதமான தன்மையுடையதாய் பழைமையும் அழிந்துபோகிறதமான இந்த உலகத்தின் நடுவே வந்தது. சன்மார்க்கத்துக்குரிய சத்துடையதெல்லாம் இதைச் சார்ந்து இதின்னிறே வலிமையைப் பெறவேண்டியதிருக்கிறது. உல



கமும் இதிலே புதுப்பிக்கப்படவேண்டும். இந்தப் புளித்தமா அதோடு கலக்கப்பட்டதுமாத்திரமல்ல, அதல் மறைக்கப்பட்டிருந்து அதைப் புதுப்பித்துவிட்டதாம். மெய்யாகவே புதிதாக்கப்படுகிறது. தேவனால் நடக்கிற கிரியை. அது உள்ளே துடங்கி புறம்பே வெளியாகிறது. உள்ளான ஆத்துமாவில் இது ஆரம்பித்தாலும் அது அங்கே முடிந்துபோகிறதில்லை. தகுதியான காலத்தில் புறம்பே நாம் காண்கிற இந்த உலகத்தல் பலத்ச ஒரு மாறுதலை உண்டாக்காமல்போகாது. கிறிஸ்துமார்க்கத்து ஆதிச் சரித்தரத்தில் இந்தக் குணம் அதிசயமாய் விளங்கிற்று. புளித்தமா உள்ளுக்குள் மறைந்திருந்தது. சாதாரணமான சனங்களுக்குள் நடந்தேறிவந்த மதமாறுதல்களைக்குறித்து அஞ்ஞான ஆசிரியர் ஒன்றும் தெரியாதவர்களாயிருந்தார்கள். ஏதோ ஒரு பலத்த மாறுதல்களுக்கு பிரயத்தனம் நடந்தேறுவதை அவர்கள் சுத்தமாய்க் கவனிக்கவில்லை. துவக்கத்தில்மாத்திரமல்ல, கடுகுச் செடியானது சிறிகாயிருந்ததினால் அதைக் கவனிக்கவில்லை யென்று சொல்ல, கிறிஸ்துமார்க்கம் வெற்றிசிறந்ததாய் வெளிப்படப்போகிற சமையத்திலும் இரண்டொருவர் தவிர எல்லாரும் அதைக் குறித்து அறிவீனராயிருந்தார்கள். புளித்தமா மறைக்கப்பட்டிருந்தாலும் கொஞ்சம் கொஞ்சமாக அது தன் வல்லமையைக் காண்பித்தது. உரோம இராஷியம் முழுவதிலும் கடைசியில் அந்தப் புளிப்பு பரவிற்று. அந்த இராஷியம் முழுவதும் கிறிஸ்துமார்க்கம் பரம்பினதினால் அதின் வேலை முற்றிலும் முடிந்துபோயிற்றென்று சொல்லக்கூடாது. சனங்களுடைய மனதுகளிற் கொடிகளைப்போல சுற்றிக்கொண்டிருந்த அஞ்ஞான பழக்கங்களையும் செய்கைகளையும் வேரோடே பிடுங்கவேண்டியதும் அதின் வேலேதான். இந்த வேலை வெகு காலத்துக்குப்பிறகுதான் உரோம இராஷியம் முழுவதும் அழிந்து, அதினிடத்தில் வேறொரு கட்டிடம் தோன்றும் வரையில் இது முற்றுப்பெறவில்லையென்று நன்றாய்ச் சொல்லலாம்.

காரியம் இவ்வளவாய் நடந்தேறியும் புளித்தமா இன்னும் தன் கிரியையை நடப்பித்துக்கொண்டிருந்தும், உவமையில் சொல்லப்பட்டிருக்கிற வாக்குத்தத்தம் வெகு குறைவாய்த்தான் நிறைவேறியிருக்கிறதென்று சொல்லவேண்டும். முழுதும் புளிக்கும் வரைக்கென்ற வார்த்தை சுவிசேஷம் என்கும் செயமடையுமென்றும், அது எல்லா ஜாதியாருக்குள்ளும் பரவி எல்லாவகைச் சனங்களையும் சுத்திகரித்து மேன்மைப்படுத்திமென்றும் தீர்க்கதரிசனமாய் முன்னுரைக்கிற தல்லவா? சேவசனமானது எந்த இருதயத்திலாவது பிரவேசிக்கும்போது மனுஷன் முழுமையையும் தனக்குள் கீழ்ப்படுத்தி அவனை முற்றிலும் பரிசுத்தவாணக்கி, கிறிஸ்தேசுவில் அவன் புதுச் சிருஷ்டியாகும்வரையில் அவனுக்குள் கிரியைசெய்யாமல்போகாதென்று இந்த வார்த்தைகள் நமக்கு நல்ல நிச்சயத்தையுண்டாக்குகிறது. மனுஷன் முழுவதையுந் தனதாக்கிக்கொண்டு என்கும் தன் வல்லமையைக் காண்பிக்கும். மொத்தமாய்ச் சொல்லவேண்டுமானால் இந்த உவமையானது மறுபிறப்பின் இரகசியத்தை நமக்குத் தெளிவாய்க் காண்பிக்கிறது; மறுபிறப்பு ஒரே விசையில் தோன்றுகிறது. புளித்தமாவும் ஒருதரந்தான் மாவில் அடக்கிவைக்கப்பட்டது. ஆகிலும் பிறகு புளித்தமாவானது மெள்ள மெள்ள தனது கிரியையை நடப்பிக்கிறதுபோல பரிசுத்தாவியினால் நாம் புதிதாக்கப்படுதலும் கிரமம் கிரமமாய் நடக்கிற கிரியைதான். இந்தச் சத்திய உபதேசத்தை ஒரு வேத சாஸ்திரி தம்முடைய வியாக்கியானத்தில் தெளிவாய்ச்

சொல்லுகிறார். மனிதர்களுடைய இருதயங்களையும் இருதயத்தினின் புறப்படுஞ் செய்கைகளையும் மாற்றுகிறதற்கு கண்ணுக்குத் தோன்றாத அந்தரங்கமான ஒருவித வல்லமை சுவிசேஷத்துக்கிருக்கிறபடியால் அதைப் புளித்தமாவுக்கு நன்றாய் ஒப்பிடலாம். இந்தப் புளித்தமாவானது மாவோடு முற்றிலும் கலந்த பிறகும் என்கும் கண்ணுக்குத் தோன்றாவிட்டாலும், என்கும் தன் தன்மையை வைக்கிறதென்கிறார். அம்புரோஸ் என்பவர் சொன்ன பின்வரும் வார்த்தைகளைக் கொண்டு இந்த உவமையை முடிக்கிறோம். நாம்தான் மா. சுவிசேஷத்தில் சொல்லப்பட்டிருக்கிற ஸ்திரியாகிய சபையானது திவ்விய ஞானத்தின் காங்கை நம்முடைய ஆத்துமங்களின் உள்ளிந்திரியங்களிலெல்லாம் தாவும் வரையில், கர்த்தராகிய யேசுவை நம்முடைய இருதயங்களின் அந்தரங்கமான எல்லா இடங்களிலும் அடக்கிவைத்தால் எவ்வளவு பாக்கியம்.

## செபபுஸ்தக வியாக்கியானம்.

### சு. அதிகாரம்.

வித்தானியாவைக் குறித்து.

முகவரை.

(தொடர்ச்சி.)

5. இதைச் செபித்துவந்த வேளையிலும் முன்னுக்கு இப்போது வித்தியாசப்படுகிறது. ஆராதனைக்கு முன்னே சனங்களை ஆயத்தப்படுத்தும்படிக்கு, எட்வார்ட் இராசாவின் காலத்திலும் எலிசபேத்து இராசாத்தியின் காலத்திலும் குருமாரும் பாடகரும் இதைச் செபிப்பார்களாம். அதற்குப் பிறகும் நெடுநாளாக இராப்போசனம் பரிமாறப்படப்போமென்று சனங்களுக்குத் தெரிவிக்கும்படி, அநேக கோவில்களில் வித்தானியா வாசித்துக்கொண்டிருக்கும்போது மணியும் அடிப்பார்களாம். 1661-வருஷம் வரையில் செபபுஸ்தகம் கடைசியாக திருத்தப்படுமட்டும், இதை தனிமையாய் காலை ஆராதனை முடிந்தபிறகு செபிப்பது வழக்கமாயிருந்தது. பழைய செபபுஸ்தகங்களில் இப்படிப்பட்ட சட்டத்தையும் காணலாம். சில கோவில்களில் இன்னும் இந்த வழக்கமிருந்ததாகவும் சொல்லுகிறார்கள். ஆனால் சாதாரணமாய் இப்பொழுது அது காலை ஆராதனையின் ஒரு பங்காயிருக்கிறது. மற்றவர்களுக்காகப்பண்ணும் செபங்களுக்குப்பதிலாக, அதை இராசாவுக்காகப்பண்ணும் செபத்திற்குமுன்னே, தேவகிருபைக்காகச்செய்யும் மூன்றாம் சுருக்கச்செபத்திற்குப்பின்னே, இப்பொழுது அதைச் செபித்து வருகிறார்கள். இது ஸ்காற்சுலாந்து தேசத்து செபபுஸ்தகத்திற்கு ஒத்திருக்கிறது. இந்த விதமாகத்தான் இது காலை ஆராதனையின் ஒரு பங்காயிற்று.

6. தேவாலயத்தைச் சுற்றி அரை மைல் தூரத்தில் வாசம்பண்ணுகிற யாவரும் வித்தானியா செபத்தில் சேர்ந்து செபிக்கவேண்டுமென்று முன்னே கட்டளையிருந்தது. தூர இருக்கிறவர்கள் வருமுன்னே சமீபத்திலிருக்கிறவர்கள் கோவிலுக்கு வரலாமென்று எண்ணி இதை தனிமையாய் வழங்கும்போது இந்தக் கட்டளை உண்டாயிற்று.



7. இதைச் செபிக்கும்போது குருவானவர் முழங்காற்படியிடவே ண்டிமென்று சொல்லியிராவிட்டாலும், கர்த்தருடைய செபத்தை இர ண்டாம் விசை சொன்னபோது அதற்குப் பின்வரும் வாக்கியங்களை நின்று சொன்னபிறகு எல்லாரும் முழங்காற்படியிட்டிருக்கவேண்டு மென்று சொல்லியிருப்பதினாலும், பிறகு அந்த நிலையை மாற்றவேண் டிமென்று எங்கும் சொல்லியிராததாலும் முழங்காற்படியிட்டி இதைச் செபிப்பதே நியாயம். முந்தின செபபுஸ்தகங்களில் இப்படி நேராய்ச் சொல்லியிருக்கிறது. குருவானவர் முழங்காற்படியிடும்பொழுதே ல்லாம் சனங்களும் அப்படியே செய்யவேண்டியது.

8. சில கோவில்களில் செய்கிறபடி குருப்பட்டம்பெறாதவர்கள் குருமார்களுக்கு அவசியமின்றி இதைச் செபிப்பது நியாயமல்ல. சில குருமாருடைய சோம்பலினாலும் அதைக் கண்டித்து திருத்தவேண் டியவர்களுடைய அசாக்கிரதையினாலும் இந்தக் கெட்டவழக்கத்தை இன்னும் சில ஆயுதங்களில் காணலாம். இது பெரிய ஒழுங்கீனமான படியால் இதை சீக்கிரம் முற்றிலும் நிறுத்தல்செய்வது நல்லது.

### I. தேவனை நோக்கிக் கூப்பிடுதல்.

துன்பகாலத்தில் தேவனை நோக்கிக் கூப்பிடவேண்டுமென்ற தேவ உத்தரவிருந்தது. இயாக். 5. 13. லித்தானியாவெல்லாம் கர்த்தா வே என்களுக்கு இரங்குமென்றுதான் தொடங்குகிறது. ஆதலால் இந்த லித்தானியாவிலும் முந்தி திரித்துவத்திலுள்ள ஆட்களைத் தனி த்தனியே கூப்பிட்டு பிறகு திரித்துவத்திலுள்ள ஆட்களை நோக்கி ஏகமொத்தமாய் மன்றமுகிறோம். நாம் நிற்பாக்கியராயிருப்பதினாலும் பாவிகளாயிருப்பதினாலும் இந்த இரண்டு முகார்தரங்களையிட்டு நம க்கு இரங்கவேண்டுமென்று கெஞ்சுகிறோம்.

2. ஒவ்வொருவனும் தனித்தனியே தன் தன் வார்த்தைகளைக்கொண் டே செபிக்கும்படி குருவானவரோடு சனங்களும் திரித்துவத்தை நோக்கி கூப்பிடுகிறது நல்லது. அப்படி தவ்விய ஒத்தாசையைத்தே டின்பிறகு குருவானவர் தங்களுடைய குறைவுகளை சருவ வல்லமை புள்ள தேவனுக்கு அறிவிக்கவும், தங்களுடைய சம்மதியை அப்படிச் செய்வதற்குக் காட்டவுமாத்திரமே வேண்டியது.

### II. தீமைக்கு விலக மன்றாட்டு.

தேவனை யழைத்தபிறகு நமக்கு வேண்டியதைக் கேட்கத்தொடங் குகிறோம் தீமைக்கு விலகுவது பாக்கியத்திற்கு முந்திவேண்டியதான படியால், அதை நம்மைவிட்டு விலக்கும்படிக்கு முந்திக்கேட்கிறோம். கீழ்திசைச்சபையும் மேல்திசைச்சபையும் தங்கள் லித்தானியாவை இப்படியே தொடங்குகிறார்கள். தீமையினின்றும் எங்களை இரக்சித் துக்கொள்ளுமென்று கர்த்தருடைய செபத்தால் நாம் கேட்கும் விண் ணப்பத்திற்கு இது வியார்த்திபோலிருக்கும்.

2. நாம் படிப்படியாய் நமக்கு வேண்டியதைக் கேட்கவேண்டிய தானபடியால் தீமையைவிட்டு நம்மை முற்றிலும் காக்கவேண்டுமெ ன்று நாம் கேட்குமுன்னே தேவன் நமதுமேல் பொறுதியாயிருக்க வேண்டுமென்று கெஞ்சுகிறோம், நாம் நமது பிதாக்களோடு பாவஞ் செய்திருக்கிறோமென்று ஒத்துக்கொள்ளுகிறபடியால் நம்முடைய பாவங்களுக்காகவும், அவர்களைப்பார்த்து நாம் பாவஞ்செய்தபடியால் அவர்களுக்காகவும் அவர் நம்மைத் தண்டிப்பது நியாயம். ஆதலால் நமது சொந்த விலையேறப்பெற்ற இரத்தத்தைக்கொண்டு நமக்குப்

பாவமன்னிப்பைச் சம்பாதித்தபடியால் நமது பாவங்களை நினையாம லும் அதற்காக நம்மிடத்தில் பழிவாங்காமலும் இருக்கவேண்டுமென்று கெஞ்சுகிறோம். அப்படி நம்மை முற்றிலும் தப்பவிடாமல் நம்மைச் சற்றே தண்டிப்பது நல்லதென்று அவருக்குக் காணப்பட்டால் நம்மை மட்டாய் கொஞ்சக்காலத்திற்குத் தண்டிக்கவும் என்றைக்கும் நமது மேல் கோபம் வையாமலிருக்கவும் வேண்டுமென்று கெஞ்சுகிறோம். பாவத்தின் தீமையினின்றும் தண்டனையினின்றும் விடுவிக்கப்படவே ண்டிமென்பதே நம்முடைய முக்கிய நோக்கமாயிருப்பதால் அவ்விர ண்டையும் “தீமையிலும் சேதத்திலுமின்றும்” என்னுமிரண்டு வார்த் தைகளால் இவ்விண்ணப்பத்தில் அடக்கிச்சொல்லுகிறோம். தீமை யென்பது துன்மார்க்கத்தையும் சேதம் என்பது அதிநூலுண்டாகும் நிர்ப்பாக்கியத்தையும் குறிக்கும். முந்தினது பிசாசின் தந்திரங்கள் விரோதங்களாலுண்டாகிறது. பிந்தினது இம்மையில் தேவகோபத்தி னாலும் மறுமையில் நித்திய ஆக்கினையினாலும் உண்டாகிறபடியால் பாவத்தினின்றும் பாவத்தின் தண்டனையினின்றும், அதாவது பாவத் தினால் வரும் தீங்குகளினின்றும் பாவத்திற்கு நம்மை நடத்தும் கார ணங்களினின்றும் நம்மை விடுவிக்கவேண்டுமென்று கேட்கிறோம்.

## COMMUNICANT'S COMPANION.

### நற்கருணை விளக்கம்.

#### ந. அதிகாரம்.

நற்கருணைக்கு அழைக்கப்படுதல்.

(தொடர்ச்சி.)

(3) நீங்கள் இந்த விருந்தை அசட்டைப்பண்ணிக், கர்த்தரைச் சேவிக் கிறதில் பின்வாங்குகிறதினால் என்னத்தைச் சம்பாதித்துக்கொள்ளு வீர்கள்? நீங்கள் உங்களை ஆண்டவருக்கு ஒப்புக்கொடுக்கத் துவக் கினபோதிலும், உங்கள் ஆத்தம சத்துருவாகிய சாத்தான் இன்னொ ரு சமையத்திற் பார்த்துக்கொள்ளலாம், இப்போ அவசரமென்ன? காலமிருக்கிறதே, இப்போது உன் மனதுக்கிஷ்டமானதைச் செய்து கொள் என்று உங்களை வஞ்சிப்பான். அவனுக்குச் செவிகொடுத்தால் மோசம்போனீர்கள். பேலீக்ஸ் இன்னொருகாலத்திற் பார்த்துக்கொள் ளலாமென்று தாமதித்தானே. எப்போதாவது குணப்பட்டதாகப் பார்க்கிறோமா? மோசம்போகாதேயுங்கள். இப்போது உங்களோடு பரிந்துபேசி வழக்காடுகிற பரிசுத்தாவியானவர் எப்போதும் அப் படிச் செய்வாரென்று நினைவாதேயுங்கள். நீங்கள் அவருக்கு இப் போது செவிகொடாவிட்டால் உங்களைவிட்டுப் பிரிந்துபோவார். அப் போது உங்கள் நிலைமை எப்படியிருக்கும்?

(4) இந்தப் பந்தியின்மூலமாய் உங்களுக்குப் பரமசொத்தைச் சம் பாதியாதவர்கள் வேறெந்தவகையாய்ச் சம்பாதிக்கப்போகிறீர்கள்? சத்துருக்கள்நிறைந்த வனாதரவழியாய்ப் பிரயாணம்பண்ணுகிறீர் கள். கர்த்தரண்டை சேர்ந்து அவர்கொடுக்கும் ஆயுதங்களை யணிந் தாலொழிய, மற்றெந்தவகையாய் நீங்கள் தப்பக்கூடும்? கோஷ்ட

மாயெழும்பும் சமுத்திரவழியாய்ப் பிரயாணம்பண்ணுகிற உங்களுக்குக் கிறிஸ்துவாகிய கப்பலில்லாவிட்டால் கடலுக்கிரையாவீர்கள். அது நிச்சயம். அழகையின்பள்ளத்தாக்கை ஊடுருவக் கடந்து போகிற நீங்கள் ஆறுதல் நிறைந்த நீருற்றாகிய கிறிஸ்துவைச் சேர்ந்திராவிட்டால் என்ன சந்தோஷமுங்களுக்குண்டு?

இந்த எச்சரிப்புகளை யசுட்டைபண்ணுதேயுங்கள். தூங்குகிற கன்னி யாஸ்திரீகளாகிய நீங்கள் விழித்திருந்து உங்கள் தீவர்த்திகளை விளக்கி எண்ணெய்விட்டு ஆயத்தமாயிருங்கள், இதோ மணவாளன் வருகிறார், இந்தப் பந்தியின்மூலமாய் உங்களண்டைவந்து நீங்கள் ஆயத்தமாயிருக்கிறதைக்கண்டால் உககளை ஏற்றுக்கொண்டு மணஞ்செய்துகொள்ளுவார்.

இந்த எச்சரிப்புகளை யசுட்டைபண்ணுவீர்களானால்,

(1) நீங்கள் உங்களைக்கொண்ட ஆண்டவரை அசுட்டைபண்ணுகிறீர்களென்றறிந்துகொள்ளுங்கள். அவருடைய கட்டளையைக் காலிலேபோட்டு மிதிக்கிறவர்களாயிருப்பீர்கள். “என்னை நினைத்துக்கொள்ளும்படி இப்படிச் செய்யுங்கள்” என்று கற்பித்தார்.

ஜெபமும் தேவவசனமும் எப்படி ஒரு ஏற்பாடாயிருக்கிறதோ அப்படித்தானே இதுவும் அவருடைய ஏற்பாடாயிருக்கிறது. ஜெபம் பண்ணுமலும் தேவவசனத்தை வாசியாமலும் வாசிக்கக் கேளாமலும் யிருக்க உங்களுக்கு மனமிருக்குமா?

மேலும் தேவனைவிட நீங்கள் அதிக ஞானமுள்ளவர்களென்று காட்டுகிறீர்கள். அவர் இந்தப் பந்தியை உங்கள் ஆத்தம நன்மைக்கென்று ஏற்படுத்தினார். இதின்மூலமாய் உங்களுக்கு ஞானப் பெலனும் செளக்கியமுமுண்டாகிறது. நீங்களோ அது எங்களுக்குத் தேவையில்லையென்று சொல்லுகிறீர்கள். மேலும் அவர் உங்கள்பேரில் பாராட்டியிருக்கிற அன்பையும் இரக்கத்தையும் அசுட்டைபண்ணுகிறீர்கள். இதின்மூலமாய்க் கொடுக்கப்படும் அளவற்ற ஐசுவரியத்தை வேண்டாமென்கிறீர்கள். ஒரு பெரிய அரசன் அழைக்கப்பட்டவர்களுக்கு விலையுயர்ந்த விருந்தை ஆயத்தப்படுத்திவைத்துக்கொண்டு எல்லாம் ஆயத்தமாயிருக்கிறது வாருங்கள் என்று அழைக்கும்போது வராமலிருந்து கொண்டால் அந்த அரசனுக்கெவ்வளவு விசனம் நேரிடும்.

(2) இதனால் உங்களாத்துமாக்களுக்கும் எவ்வளவு கெடுதியென்று பார்த்துக்கொள்ளுங்கள். உங்களுக்குண்டாகும் நஷ்டமின்னதென்று நீங்கள் அறிகிறதில்லை. நீங்கள் உங்கள் சரீரத்தைப் போஷிக்கிறது போல உங்கள் ஆத்துமங்களைப் போஷிக்கப் பார்க்கிறதில்லையே. தன் சரீரத்தைப் பகைத்தவன் ஒருவனுமில்லை. ஆத்தும கொலைபாதகரோ அநேகர்.

## NOTES ON GENESIS.

### ஆதியாகம வியாக்கியானம்.

முகவுரை.

(தொடர்ச்சி.)

III. இவ்வாகமங்கள் மெய்ப்பொருளடங்கிய திவ்விய புத்தகங்களென்பதற்குப் போந்த ருசுவன்.

1. இவ்வாகமங்கள் அற்புதங்களாலும் தீர்க்கதரிசனங்களாலும் முத்திரிக்கப்பட்டிருக்கிறது.

இவ்வாகமங்களை யெழுதின மோசே, தான் தேவனால் அனுப்பப்பட்டதற்கு அத்தாட்சியாக இதில் காட்டிய அற்புதங்களைச்செய்தான். லட்சக்கணக்கான சனங்கள் அதைக் கண்டார்கள். அந்த அற்புதங்கள் வெளியரங்கமாய் சத்தூராதிகளுக்கு முன்னும் செய்யப்பட்டது. தேவமகத்துவம் பொருந்தியதாயிருந்தது. விசேஷித்த நோக்கங்களை யிட்டு நடந்தது. இராசனையும் குடிகளையும் ஞானிகளையும் சாஸ்திரிகளையும் அடுத்ததாயும் அவர்கள் பரீட்சை செய்யக்கூடியதாயிருந்தது. அநேகமாயும், பலவகையாய் பல இடங்களில் நடந்ததாயிருந்தது. சிலது பலித்தும் சிலது பலியாமலும் தவறிப்போகவில்லை. எல்லாம் தப்பாமல் அற்புதச் செயலாகவே நிறைவேறினது. இப்படியாக மோசே அற்புதங்களைச் செய்தானென்று மாத்திரம் ஒப்புக்கொண்டால் அவன் எழுதிய ஆகமங்கள் தெய்வீகமானதென்றும் ஒப்புக்கொள்ள வேண்டும். ஏனென்றால் அற்புதம், தேவனாலே மாத்திரம் நடக்கக் கூடிய காரியம். கள்ளப் புத்தகங்களை எழுதுகிற ஒருவனுக்கு தேவன் தமது மகிமை விளங்கிய அற்புத வரம் அளிப்பாரா? அப்படிச்செய்தால் அவர் பொய்க்குச் சாட்சியிடுகிறதாயிருக்குமே. ஆகையால் மனித இயல்புக்கு மிஞ்சி தேவனாலே மாத்திரம் நடக்கக் கூடிய அற்புதக் கிரியைகளினால் முத்திரையிடப்பட்டிருக்கிற இவ்வாகமங்கள் தெய்வீகமானதென்பதற்குச் சந்தேகமில்லை.

மோசே அற்புதங்களைச் செய்ததல்லாமலும் இதில் காட்டிய மிகுதியான தீர்க்கதரிசனங்களையும் உரைத்தான். அவனெழுதிய ஆகமங்கள் தெய்வீகமுள்ளதென்பதற்கு இதுவும் போந்த அத்தாட்சியாய். அவற்றில் மேசியாவைக்குறித்தும் யூதசனத்தைக்குறித்தும் சொல்லிய தீர்க்கதரிசனங்கள் முக்கியமாய்க் கவனிக்கப்படத்தக்கது.

ஒருவன் தேவனால் அனுப்பப்பட்டவன் என்பதற்கும் அவன் சொல்லுகிற சங்கதி மெய்யென்பதற்கும் அக்காலத்திலுள்ளவர்களுக்கு அற்புதம் எப்படி அத்தாட்சியாயிருந்ததோ அப்படியே இக்காலத்திலுள்ள நமக்கு அவன் உரைத்த தீர்க்கதரிசனங்கள் நிறைவேறி வருவது புத்திக்குரிய அற்புதமாயிருக்கிறது. அப்படியே மோசே மேசியாவைக்குறித்துச் சொன்ன தீர்க்கதரிசனத்தையும் அவற்றின் நிறைவேறுதலையுங்குறித்து நமது ஆண்டவரோ சாட்சியிட்டிருக்கிறார். “வானமும் பூமியும் ஒழிந்துபோனாலும், நியாயப்பிரமாணத்திலுள்ளதெல்லாம் நிறைவேறும் அளவும் அதில் ஒரு சிற்பெழுத்தாகிலும், ஒரு எழுத்தின் உறுப்பாகிலும், ஒழிந்துபோகாதென்று மெய்யாகவே உங்களுக்குச் சொல்லுகிறேன்.” மத்தேயு 5: 18. “நீங்கள் மோசேயை விசுவாசித்தீர்களானால், என்னையும் விசுவாசிப்பீர்கள், ஏனெனில் அவன் என்னைக்குறித்து எழுதினான்.” யோவான் 5: 46. “மோசேயின் நியாயப்பிரமாணத்திலும், தீர்க்கதரிசிகளின் ஆகமங்களிலும், சங்கீதங்களிலும், என்னைக்குறித்து எழுதியிருக்கிறவைகளெல்லாம் நிறைவேறவேண்டியதென்று நான் உங்களோடிருந்தபோது உங்களுக்குச் சொல்லிக்கொண்டிவந்த விசேஷங்கள் இவைகளே என்றார்.” லூக்கா 24: 44.

யூதரைக்குறித்து அவன் சொல்லிய தீர்க்கதரிசனம் விசேஷமாய், லேவியராகமம் XXVI ம், உபாகமம் XXVIII ம் அதிகாரங்களில் டடங்கியது. இவற்றின் அதிசய நிறைவேறுதல் இவ்விடத்தில் சுருக்கமாய்க் காட்டப்படும். அதாவது;



க. அந்நிய சாதியார் யூதரைச் சிறைப்படுத்தப் படையெடுப்பதைக் குறித்தது.

“உனக்குத் தெரியாத பாஷையைப் பேசுகிறதுமான சாதியை வெகுநூரத்திலுள்ள பூமியின் கடையாந்தரத்திலிருந்து கர்த்தர் உன் மேல் கழுகு பறக்கும் வேகமாய் வரப்பண்ணுவார்.” உபா. 28: 50.

கல்தேயரும், எரோமியா 10: 15. விசேஷமாய் உரோமரும் மத். XXIV. யூதரை அழித்ததில் இது நிறைவேற்றிற்று. உரோமர் மற்ற ஜாதியாரை வெகு சீக்கிரத்தில் ஜெயித்துக் கீழ்ப்படுத்தினதில் கழுகு பறக்கும் வேகமாய் இருந்ததினாலும், அவர்கள் கழுகு ரூபமுள்ள கொடியைப் பிடித்திருந்ததினாலும், அவர்கள் பாஷை யூதருக்குத் தெரியாதிருந்ததினாலும் (புலம்பல் 4: 19.) முக்கியமாய் ரோமரைக் குறிக்கும்.

மேலும் யூதருடைய சத்துராதிகள் “கிழவனென்று முகம் பாராமலும் வாலிபனென்று இரங்காமலும் இருக்கும் கொடிய முகமுள்ளது” என்று சொல்லப்படுகிறார்கள். இது கல்தேயராலும் 2 நாளாகமம் 36: 17. உரோமராலும் நிறைவேற்றிற்று. யோசேப்புஸ் சொல்லுகிறபடி எருசலேம் தீத்துஸ் ராயனால் அழிக்கப்படுகையில் கொலை யுண்ட யூதருடைய இரத்தம் தெருக்களில் ஆராய் ஒடிற்றும்.

உ. அவர்கள் பட்டணங்கள் முற்றுகையிடப்பட்டு பிடிபடுவதும் அதினுண்டாகும் இடுக்கணும் சொல்லப்பட்டது.

“உன் தேசமெங்கும் நீ நம்பியிருக்கும் உயரமும் அரணிப்புமான உன் மதில்கள் விழும் அளவும் அவன் உன் வாசல்களிலெல்லாம் உன்னை முற்றுகைபோடுவான். உன் தேவனாகிய கர்த்தர் உனக்குக் கொடுத்த உன் தேசமெங்குமுள்ள உன்னுடைய வாசல்கள்தோறும் உன்னை முற்றுகைபோடுவான். உன் சத்துருக்கள் உன்னை முற்றுகைபோட்டு நெருக்குங்காலத்தில், உன் தேவனாகிய கருத்தர் உனக்குக் கொடுத்த உன் கர்ப்பக்கனியான உன் ஆண்பிள்ளைகள் பெண்பிள்ளைகளின் மாமிசத்தைத் தின்பாய். உன் சத்துருக்கள் உன் வாசல்களிலெங்கும் உன்னை முற்றுகைபோட்டு நெருக்குங்காலத்தில், உன் னிடத்தில் செருக்கும் சுகசெல்வமுமுள்ள மனிதன் சுகலத்தையும் இழந்து, தன் இல்லாமையினாலே தான் தின்னும் தன் பிள்ளைகளின் மாமிசத்திலே, தன் சகோதரனுக்காகிலும், தன் மார்பிலிருக்கிற மனைவிக்காகிலும் தனக்கு மீந்திருக்கிற தன் மக்களில் ஒருவனுக்காகிலும், கொஞ்சமேனுங் கொடாதபடி அவர்கள்மேல் வன்கண்ணையிருப்பான். உன்னிடத்தில் சுகசெல்வத்தினாலும், செருக்கினாலும் தன் உள்ளங்காலைத் தரையின்மேல் வைக்க அஞ்சின செருக்கும் சுகசெல்வமுமுள்ள ஸ்திரீ தன் கால்களின் நடுவே புறப்பட்ட தன் நஞ்சுக்கொடியினிமித்தமும், தான் பெற்ற பிள்ளைகளின் நிமித்தமும், தன் மார்பிலிருக்கிற தன் புருஷன்மேலும் தன் குமாரன்மேலும் தன் குமாரத்தியின் மேலும் வன்கண்ணையிருப்பான். உன் சத்துருக்கள் உன் வாசல்களில் உன்னை முற்றுகைபோட்டு நெருக்குங்காலத்தில், சுகலமும் குறைபடுவதினால், அவைகளை இரக்கியமாய்த் தின்னுவாள்.” உபாகமம் 28: 52—57. லேவியராகமம் 26: 29, 31.

## ஜெபவாரம்.

1871ஆம் ஜனுவரிமீன் 1-முதல் 8-வரை.

உலகமெங்குமுள்ள கிறிஸ்துவுக்குட்பட்ட பிரிய சகோதரரே!

சிலகாலமாய் வருஷத்தின் முதல் வாரத்தை செபவாரமாகக் குறித்துக்கொண்டு, அதில் நாம் ஏக ஐக்கியமாய்ச் செபித்துவருகிற செபங்களை தேவன் கேட்டு தமது ஆசீர்வாதங்களை மேன்மேலும் அனுக்கிரகித்து வருகிறதை நினைத்து, இந்த வருஷத் துவக்கத்திலும் அப்படியே செய்ய உங்களை யேவிவிட விரும்புகிறோம்.

சென்ற வருஷத்தில் நடந்திருக்கிற சில காரியங்களைக் கவனிக்கும் பொழுது, கிறிஸ்தவர்கள் யாவரும் ஏகோபித்து, தாங்கள் பற்றிக் கொண்டிருக்கிற திவ்விய சத்தியங்களை உறுதியாய்ப் பிடித்து நிற்பதும், தங்களுக்குள்ளே கிறிஸ்தவ அன்பு பெருகவும் கிறிஸ்துவின் சவிசேஷம் உலகமெங்கும் பரவும்படி அதிக ஐக்கியத்தோடு முயற்சிசெய்யவும் வேண்டிய கிருபைக்காக ஊக்கத்தோடு பிரார்த்திப்பதும் அவர்களுக்கு விசேஷித்த கடமையென்று விளங்கும். உரோமாபுரியில் கூடிவந்த பாப்புமார்க்க சங்கத்தார் சவிசேஷத்தின் தன்மை உபதேசங்களுக்கு முற்றும் விரோதமான ஒரு கோட்பாட்டைப் பிரசுரஞ்செய்திருக்கிறார்கள். அதினால் நமது பரிசுத்தமார்க்கத்துக்கும் அதின்விர்த்திக்கும் இடையூறு நேரிடாதபடிக்கு தேவகிருபையினாலே அது தடுக்கப்படும்படி நாம் ஏகோபித்துப் பிரார்த்திப்பது அவசியமல்லவா? மேலும் கிறிஸ்துமார்க்கத்தை அறிக்கையிடுகிற தேசத்தாருக்குள் யுத்தம் ஆரம்பித்து நடந்துகொண்டிருக்கிறதே. அதினிமித்தமாய், எத்தேசத்திலுமுள்ள பராபரனுடைய பிள்ளைகள் ஆவலோடும் நம்பிக்கையோடும் எதிர்பார்த்திருந்தபடி, நியூயோர்க் பட்டணத்தில் கிறிஸ்தவர்களின் பொதுவான சங்கம் கூடிவராமல் நிறுத்தப்பட்டிருக்கிறது. ஆனாலும் “சலங்கள் கொந்தளித்துப் பொங்கி பர்வதங்கள் அதிர்ந்து இராச்சியங்கள் அசைந்தாலும், தேவன் நமக்கு அடைக்கலமும் பெலனும் நெருக்கங்களிற் பரிபூரணமாய்க் கிடைக்கிற அனுகூலமுமானவர்.” “ஆகையால் நாம் பயப்படோம்.” “சேனைகளின் கர்த்தர் நம்மோடு கூடவிருக்கிறார், இயாக்கோபின் பராபரன் நமக்கு உயர்ந்த அடைக்கலமானவர்.”

பிரியசகோதரரே, இவைமுதலிய காரியங்களும் விசேஷமாய் தேவன் தம்முடைய சனங்கள் ஏகோபித்துப் பண்ணின செபத்தைக் கேட்டு அருளியிருக்கிற இரக்கங்களும், புது வருஷத்திற் பிரவேசிக்க கிருபைபெறும் நாம் அனைவரும் ஏக ஐக்கியமாய் இரக்கஆசனத்தண்டை சேர்ந்து தேவனுடைய சம்பூரண ஆசீர்வாதங்களுக்காக பிரார்த்திப்பதோடு வருஷத்தைத் தொடங்கும்படி நம்மை யேவுகிறவைகளாயிருக்கின்றன. ஆகையால் நாம் எந்தப் பாஷைக்காரரானாலுஞ் சரி, எந்தச் சபையைச் சேர்ந்தவர்களானாலுஞ் சரி, நமக்குள்ள அற்ப வித்தியாசங்களை மறந்து எல்லோரும் சகோதர ஐக்கியமாய், நமது பரம பிதாவானவர் நமக்கு வேண்டிய சுகல நன்மைகளையும் அருளும்படியாயும் பூமியெல்லாம் கர்த்தருடைய மகிமையால் நிறைந்திருக்கும் காலம் சீக்கிரம் வரும்படியாயும் நமது மீட்பரும் காரியக்கர்த்தருமாகிய இயேசுவின் முன்னிலையில் வேண்டிக்கொள்வோமாக.



“செபத்தைக் கேட்கிறவரோ, சகல மாமிசமும் உம்மண்டை வருவதாக.”

## ஜெப ஒழுங்கு.

ஜனுவரி. 1௨. ஞாயிறு.

வேதம் தேவாவியினாலே அருளப்பட்டது;—விசுவாசத்துக்கும் பரிசுத்த நடக்கைக்கும் அதுவே போதுமானது என்பதைப்பற்றி பிரசங்கம்.

2௨. திங்கள்.

பெற்ற நன்மைகளுக்காக ஸ்தோத்திரமும்;—தேவனிடத்தில் நம்பிக்கை வைக்கவும், அவருடைய ஊழியத்தில் அதிக சிரத்தையுள்ளவர்களாகவும் செபம்.

3௨. செவ்வாய்.

தேச இரக்கங்களுக்காகவும்; இராசாக்கள் அதிகாரிகளுக்காகவும்; போர்வீரர் கப்பலாட்களுக்காகவும்; இப்பொழுது நடந்த சண்டையிற்சேதப்பட்ட எல்லாருக்காகவும்; சமாதானத்துக்காகவும் செபம்.

4௨. புதன்.

கிறிஸ்தமான பிள்ளைகளுக்காகவும்; தாய்தந்தைகள் உபாத்தியாயருடைய போதனை நன்றாய்ப் பயன்படவும்; சிறுபிராயத்திலேயே தங்களைக் கர்த்தருக்கு ஒப்புக்கொடுக்கவும்; கிறிஸ்துவின் ஊழியக்காரர் தொகை அதிகப்படவும் செபம்.

5௨. வியாழன்.

கிறிஸ்தவர்களென்று சொல்லிக்கொள்ளுகிற யாவரும் பரிசுத்தாவியின் ஸ்நானமடைந்துகொள்ளவும்; யூதர்கள் குணப்படவும்; சுவீசேஷ பிரபலியத்துக்கிருக்கிற இடையூறுகளெல்லாம் நீங்கிப்போகவும் செபம்.

6௨. வெள்ளி.

கிறிஸ்தமான அன்பு பெருகவும்; எந்த தேசத்திலும் கர்த்தராகிய இயேசுக்கிறிஸ்துவை உண்மையாய் நேசித்திடுகிற எல்லோருக்குள்ளும் ஐக்கியமும் உடன்முயற்சியும் பெருகவும் செபம்.

7௨. சனி.

கிறிஸ்தவ மிஷன்களுக்காகவும்; கர்த்தருடைய நாள் பரிசுத்தமாய் ஆசரிக்கப்படும்படியாகவும்; கிறிஸ்தமான கல்வி நூல்களை ஆசீர்வதிக்கும்படியாகவும் செபம்.

8௨. ஞாயிறு.

சத்தியத்துக்கு இன்றியமையாத சாட்சிகளாகிய விசுவாசம் நம்பிக்கை அன்பு இவற்றின்பேரில் பிரசங்கம்.

## சமாசாரத்திரட்டு.

பிரான்கு. பிரான்சிய புருஷிய யுத்தத்தைப்பற்றி விசேஷ சங்கதி ஒன்றுமில்லை. சிற்சில சண்டைகளில் பிரான்சியர் அனுகூலம்பெற்றும், பெரும்பாலும் அவர்கள் பகைமே அபஜெயம். பூர்வந்தொடங்கி வீரஞரென்று பேர்பெற்ற பிரான்சியர் இவ்வாறு தோற்றத்தினால்

லோவென்று விசாரித்தால், அவர்கள் சேனைகள் புருஷிய சேனைகளிலும் கொஞ்சமாதலாலும், துபாக்கிமுதலிய உபகரணங்கள் பகைவர் படைக்கலங்களிலும் இளப்பமாயுள்ளதாதலாலும், “அரசனில்லாப் படை வெட்டுமா” என்ற பழமொழிப்படி பிரான்சிய சேனைகளை நடத்தத் தகுந்த தளபதிகளில்லாமையாலுமே கீர்த்திப்பிரதாபரான பிரான்சியர், புருஷியர் முன் இவ்வாறு புறங்காட்டினார்களென்று சொல்லத்தக்கது. பரீஸ் நகரம் இன்னும் பகைவரால் சூழப்பட்டபடியேயிருக்கிறது. அந்நகரவாசிகளுக்கு உணவுப்பொருள் போம்வழியில் லாமையால், பிராணசேதமடையாமல் மிஞ்சினோரைக் கரிப்புப் பட்சிக்குமென்று உத்தேசிக்கிறார்கள். புருஷிய தளகர்த்தாக்கள் வெர்ஸாயில் கூட்டம் கூடி, பரீஸ்நகரத்தின்மேல் வெடிகுண்டுமுதலானதுகளைப் பிரயோகித்து அகோரமாய் முற்றுகைசெய்யும்படிக்குத் தீர்மானித்தார்களாம்.

ருஷியா. கருங்கடலில் போர்க்கப்பல்களை ஒட்டவேண்டுமென்று ருஷியர் அனுப்பிய சுற்று விளம்பரத்துக்குப் பதிலாய், 1856ம் ஹுத்திய உடன்படிக்கையின் சங்கேதங்களை இவ்விதமாய் மீறுவது நியாயமல்லவென்றும், குறித்த உடன்படிக்கையிலுள்ள ஏதாவது ஒரு சங்கேதம் ருஷியா துரைத்தனத்தார்மேல் அதிகக் கடினமாய் ஊன்றிக் கொண்டிருந்தால், ருஷியர் அதை மற்றத் துரைத்தனத்தாருக்கு எடுத்தாக்காட்டி அவ்வித சங்கேதத்தை மாற்றிக்கொள்ளவேண்டியதே தவிர, மற்றெல்லாருடைய அனுமதியின்றி, தாமாய் உடன்படிக்கையை மீறுவது கூடாதென்றும் கிரான்வில் பிரபு உத்தரவெழுதியிருக்கிறார். இது விஷயத்தைக்குறித்து ஆலோசித்துத் தீர்மானிக்கும்படி ஐரோப்பாவின் பிரதான துரைத்தன ஸ்தாநாபதிகள் எல்லாரும் நாளது மாசத்தின் முதல் வாரத்தில் லந்தனில் சங்கங்கூடுவார்கள்.

உரோமை. உரோமை சபைத் தலைவராகிய பாப்பானவருக்கு ஆதீனமாயிருந்த உரோமை இத்தாலி அரசர் வசமாயிற்றென்று முன் தெரிவித்தோமே. பல நூற்றாண்டுகளாக பாப்புவின் ஆளுகைக்குட்பட்டிருந்த ரோமாபுரி பூர்வத்திலிருந்தபடி மீளவும் இத்தாலிய துரைத்தன சமஸ்தானமானதைப்பற்றி உரோமான் கத்தோலிக்க பிரஜைகளுக்கு ஏதும் மனத்தாங்கலிருக்குமோவென்று நினைத்து, குருவாட்சிக்கும் அரசாட்சிக்கும் சம்பந்தமில்லையென்றும், சுவாதீனமும் சீர்திருத்தமும் தலையெடுத்துவரும் இக்காலத்தில், சபைத்தலைவர் லெளகிக அதிகாரம் கைக்கொண்டிருப்பது மதவிஷயங்களுக்கு பிரதி கூலமேதவிர அனுகூலமல்லவென்றும், உரோமாபுரி யரசாட்சியைத் தாம் கைக்கொண்டதுபற்றி, பாப்பானவருக்குரிய தலைமை, ஸ்வதந்திரமிவற்றைத் தாம் காத்து நிர்வாகிப்பதன்றி, சிதையவிடுகிறதில்லையென்றும் இத்தாலிய அரசர் அங்கங்கே போயிருக்கும் ஸ்தாநாபதிகளுக்கு சுற்று விளம்பர பத்திரம் ஒன்று எழுதியனுப்பினாராம்.

சீனா. சீனத்வலினில் நடந்த கொலைபாதகமுதலியவற்றிற்குக் காரணராயிருந்த சிலரை சீனதுரைத்தனத்தார் பிராண தண்டனைசெய்து ஒருவாறு நியாயம் நடப்பித்தார்கள். என்றாலும், புறத்தேசவாசிகள் பேரில் அவர்களுக்குள்ள வெறுப்பு அற்பமும் மாறவில்லையென்றும், அவர்கள் தங்கனால் கூடியமட்டும் அங்கிலேயர்முதலிய புறத்தேசத்தார் சகலருக்கும் இம்சையுண்டாக்க சமயம் தேடிக்கொண்டிருக்கிறார்களென்றும், மோசகரமான அவர்களுடைய துராலோசனைகளைக் குறித்து புறத்தேசத்தார் எப்போதும் சாக்கிரதையாயிருக்கவேண்டுமென்றும் வங்கேவர்த்தகக் கூட்டத்தார் சொல்லுகிறார்கள்.

இணைநினைநாள் 31—மார்ச்சு 19 அமுதல், தைமீ 20 உவரை.

வாரம்.	சாதித்த பெயர்.	தமிழ்த் தேவநி.	அன்றாடக் தியானம்.
ஞா.	1	கக	இதமட்டும் கர்த்தர் எங்களுக்கு ஒத்தாசைபண்ணினார். ஏசா. 7:12.
தி	2	உ0	நாம் உனக்குக் கேடயமாயிருக்கிறோம். 1 ரோ. 15:1.
பெ	3	உக	அவன் கர்த்தர் பேரிலே விசுவாசித்தான். 6.
பெ	4	உஉ	என்னுடைய நாட்கள் கொஞ்சமல்லவோ? யோபு. 10: 20.
சு	5	உக	பராபரன் உம்மை மறந்தாரென்றறிபும். 11: 6.
வெ	6	உச	சுருவல்லவோடு நான் பேசினால் நல்லது. 13: 3.
சு	7	உரு	அவர் என் இரட்சிப்புமாயிருப்பார். 16.
ஞா.	8	உச	உம்முடையகையை என்னவிட்டுத் தூரப்படுத்தும். 21.
தி	9	உஎ	என் மீதுதலையும் என் பாவத்தையும் எனக்கறிவியும். 23.
பெ	10	உஅ	பொல்லாப்பைவிட்டு விவதி நன்மைசெய். சங். 37: 27
சு	11	உக	கர்த்தர் நியாயத்தைச் சிடுநகிக்கிறவர். 28
வெ	12	உநீ	கர்த்தருடைய வழியைக் கைக்கொள். 34.
சு	13	உ	உத்தமனுடைய பின்காரியம் சமாதானம். 37.
ஞா.	14	உ	கர்த்தாவே உமக்குக் காத்திருக்கிறேன். 38: 15.
தி	15	உ	என் பாவத்தினிமித்தம் விசாரப்பட்டிருக்கிறேன். 15.
பெ	16	உ	ஆகாதவர் கனின் பவி கர்த்தருக்கு அருவருப்பு. நீதி. 15: 8.
சு	17	உ	முடரின் வாய் பயித்தியத்தை மேயும். 14.
வெ	18	உ	மன இரம்மியம் நித்திய விருந்து. 15.
சு	19	உ	ஆகாதவர் களுக்குக் கர்த்தர் தூரமாயிருக்கிறார். 29.
ஞா.	20	உ	கர்த்தருக்குப் பயப்படுதல் ஞானத்தைப் போதிக்கும். 33.
தி	21	உ0	மகிமைக்குமுன் தாழ்மையுண்டு. 33.
பெ	22	உக	கர்த்தர் உன்னைத்தில் வாசமாயிருக்கிறார்- ஏசா. 33: 5.
சு	23	உஉ	இப்போது உயர்வோம் என்று கர்த்தர் சொல்லுகிறார். 10.
ஞா.	24	உக	கர்த்தர் நம்முடைய நியாயாதிபதியானவர். 22.
தி	25	உச	உன் பராபரன் உன்னைத் தப்பிவிடார். தானி. 6: 16.
பெ	26	உரு	என்னில் குற்றமில்லாமை காணப்பட்டது. 22.
சு	27	உச	அவர் சிவனுள்ளோருடைய தேவன். மாந். 12: 27.
ஞா.	28	உஎ	உன் தேவனிடத்தில் அன்புகூர்வாயாக. 31.
தி	29	உஅ	நலமானதைப் பின்பற்றுவாயாக. 3. யோ. 11.
பெ	30	உக	நன்மைசெய்கிறவன் தேவனால் உண்டாயிருக்கிறான். 11.
சு	31	உ0	உனக்குச் சமாதானமுண்டாயிருக்கக்கூடவது. 14.

### விசேஷித்த நாட்கள்.

1. விருத்தசேனப்பண்டிகையாகிய ஞாயிறு.
6. வெளிப்படுத்தலென்னும் பண்டிகை.
7. பெளரணி.
8. வெளிப்படுத்தலென்னும் பண்டிகைக்குப் பின்வரும், முதலாம் ஞாயிறு.
15. வெளிப்படுத்தலென்னும் பண்டிகைக்குப் பின்வரும், இரண்டாம் ஞாயிறு.
21. அமாவாசை.
22. வெளிப்படுத்தலென்னும் பண்டிகைக்குப் பின்வரும், மூன்றாம் ஞாயிறு.
29. வெளிப்படுத்தலென்னும் பண்டிகைக்குப் பின்வரும், நான்காம் ஞாயிறு.



END OF  
ISSUE